

حضرت ام ورقہ رضی اللہ عنہا کے بارے میں ایک استفسار

ڈاکٹر احمد حسن

مارچ ۱۹۸۰ء میں اسلامیہ یونیورسٹی بھاول پور کے زیر انصرام عالم اسلام کے ممتاز محقق جناب ڈاکٹر محمد حمید اللہ صاحب نے، مختلف اسلامی موضوعات پر بارہ خطبات ارشاد فرمائی، جو پہلی مرتبہ ۱۹۸۱ء میں زیور طبع سے آراستہ ہوئے۔ ۱۹۸۵ء میں اس مجموعہ کی اشاعت دوم کا اعزاز ادارہ تحقیقات اسلامی کو حاصل ہوا۔

ڈاکٹر محمد حمید اللہ صاحب نے خطبہ اول، «تاریخ قرآن مجید»، ص ۳۵ بر حضرت ام ورقہ کی امامت سے متعلق حدیث نقل فرمائی اور اس کی روشنی میں اپنی رائے کا اظہار فرمایا، جس پر علمی حلقوں میں ایک بحث چل پڑی۔ ادارہ تحقیقات اسلامی کے فاضل محقق جناب ڈاکٹر احمد حسن صاحب نے ڈاکٹر صاحب موصوف کی رائے سے اختلاف فرمایا اور ایک تفصیلی نوث لکھ کر شعبہ فکر و نظر کو اشاعت کیلئے مرحمت فرمایا، ہم نے ڈاکٹر احمد حسن صاحب کا نوث جناب ڈاکٹر محمد حمید اللہ صاحب کو اس گذارش کے ساتھ بھیجا کہ وہ اس استفسار سے متعلق اپنی رائے سے نوازیں۔ محترم ڈاکٹر صاحب نے از راہ عنایت جواب سے نوازا۔ ہم جناب ڈاکٹر احمد حسن صاحب کا استفسار اور جناب ڈاکٹر محمد حمید اللہ صاحب کا جواب دونوں قارئین فکر و نظر کے مطالعے کیلئے پیش کر رہے ہیں۔

(مدیر)

ادارہ تحقیقات اسلامی، اسلام آباد نے حال ہی میں دور حاضر کے
نامور مورخ و محقق ڈاکٹر محمد حمید اللہ صاحب کی ایک کتاب
خطبات بھاولپور کا جدید ایڈیشن شائع کیا ہے۔ اس کے سرورق پر یہ
الفاظ درج ہیں : „نسخہ مصححہ مؤلف“ یعنی یہ نسخہ مؤلف کی
نظرثانی اور تصحیح کے بعد شائع کیا گیا ہے۔ اگر پچھلے نسخوں میں
کچھ اغلاط سہوا رہ گئی تھیں تو ان کو بھی درست کر دیا گیا ہے۔
ان خطبات کی خصوصیت یہ ہے کہ خطبه دیتے وقت ڈاکٹر صاحب کے
سامنے تحریری شکل میں کوئی چیز موجود نہیں تھی۔ آپ نے یہ
خطبے محضر اپنی حریت انگیز قوت حافظہ اور یادداشت کی بنیاد پر
دینے۔ کتاب کے آخر میں علمی و تحقیقی مسائل سے متعلق حوالوں
کے لئے مختلف زبانوں میں اپنی جملہ تصانیف و مقالات کی ایک
طویل فہرست شامل کر دی ہے۔ اس کا مقصد یہ ہے کہ اس
کتاب میں زیر بحث موضوعات پر موصوف اپنی ان تصانیف میں
تحقیق فرمائے چکرے ہیں۔ یہ سب بجا درست ہے۔ اول تو ڈاکٹر صاحب
کی جملہ تصانیف ہر کتب خانہ میں موجود نہیں ہیں۔ نیز یہ نہیں
معلوم کہ کس مسئلہ کے بارے میں آپ نے کس کتاب میں تحقیق
فرمائی ہے۔ ایسا محسوس ہوتا ہے کہ نظرثانی کے بعد بھی اس میں
بعض چیزیں تصحیح طلب ہیں۔ حضرت ام ورقہ رضی اللہ عنہا کے
بارے میں ڈاکٹر صاحب نے یہ لکھا ہے کہ آپ کو، رسول اللہ صلی اللہ
علیہ وسلم نے ایک مسجد کا امام مامور فرمایا تھا جیسا کہ سنن ابی
داود اور مسند احمد بن حنبل میں ہے۔ اور یہ بھی کہ ان کے پیچھے
مرد بھی نماز پڑھتے تھے۔ اور یہ کہ ان کا مؤذن ایک مرد تھا۔ ظاہر
ہے کہ مؤذن بھی بطور مقتدى ان کے پیچھے نماز پڑھتا ہوگا۔ یہاں
یہ سوال پیدا ہوتا ہے کہ عورت کو امام بنایا جا سکتا ہے یا نہیں؟ اس

حدیث کے متعلق یہ گمان ہو سکتا ہے کہ یہ شاید ابتدائی اسلام کی بات ہو اور بعد میں رسول اللہ صلی اللہ علیہ وسلم نے اس کو منسوخ کر دیا ہو۔ لیکن اس کے برعکس یہ ثابت ہوتا ہے کہ حضرت ام ورقہ رضی اللہ تعالیٰ عنہا حضرت عمر رضی اللہ عنہ کے زمانہ تک زندہ رہیں اور اپنے فرائض سر انجام دیتی رہیں۔ اس لئے ہمیں سوچنا پڑے گا۔ ایک چیز جو میرے ذہن میں آتی ہے وہ عرض کرتا ہوں کہ بعض اوقات عام قاعدے میں استثناء کی ضرورت پیش آتی ہے۔ اور رسول اللہ صلی اللہ علیہ وسلم نے استثنائی ضرورتوں کے لئے یہ استثنائی تقرر فرمایا ہو گا» (ص ۲۵) ڈاکٹر صاحب کے اس بیان سے یہ معلوم ہوتا ہے کہ حضرت ام ورقہ رضی اللہ عنہا کسی محلہ کی مسجد میں امامت فرماتی تھیں۔ اور وہاں عام مساجد کی طرح عام مرد ان کے پیچھے نماز پڑھتے تھے اور حضرت عمر رضی اللہ عنہ کے عہد خلافت تک آپ اپنے فرائض انجام دیتی رہیں۔ آنحضرت صلی اللہ علیہ وسلم نے آپ کو یہ حکم استثنائی ضرورت کے پیش نظر دیا تھا۔ ڈاکٹر صاحب نے اس حدیث کے حوالہ کے لئے سنن ابی داؤد اور مسنند احمد بن حنبل کا ذکر کیا ہے۔ جب ہم نے اس حدیث کو اصل مأخذ سے ملا کر دیکھا تو ہمیں کسی کتاب اور کسی روایت میں بھی یہ بات نہیں ملی کہ رسول اللہ صلی اللہ علیہ وسلم نے حضرت ام ورقہ رضی اللہ عنہا کو ایک مسجد کا امام مامور فرمایا تھا۔ ذیل میں ہم اس سے متعلق احادیث کے عربی الفاظ اور ان کا ترجمہ پیش کرتے ہیں، -

سنن ابی داؤد کی روایت کے الفاظ یہ ہیں
عن عبدالرحمن بن خلاد الانصاری عن ام ورقہ بنت نوفل ان
النبي صلی اللہ علیہ وسلم لما غزا بدرًا قالت: قلت له يا رسول الله،

ائذن لى فى الغزو معك، امرض مرضاكم. لعل الله ان يرزقنى
شهادة - قال قری فی بیتک ، فان الله عزوجل یرزقک الشهادة.
قال: فکانت تسمی الشهیدة - قال: وکانت قد قرأت القرآن -
فاستأذنت النبي صلی الله علیه وسلم ان تتخذ فی دارها مؤذنا،
فاذن لها. قال: وکانت دبرت غلاما وجارية - فقاما اليها بالليل
فغمماها بقطیفة لها حتى ماتت - وذهبا - فاصبح عمر - فقام فی
الناس : فقال : من عنده من هذین علم او من رأهما
فليجئن بهما - فامر بهما - فصلبا - فكانا اول مصلوب فی
المدینة .

اس سے آگئے دوسری روایت میں ہے :
کان رسول الله صلی الله علیه وسلم یزورها فی بیتها وجعل لها
مؤذنا یؤذن لها وامرها أن تقوم اهل دارها - قال عبدالرحمن : فانا
رأیت موذنها شیخا کبیرا (۱)

ترجمہ : عبدالرحمن بن خلاد انصاری حضرت ام ورقہ بنت نوفل رضی
الله عنہا سے روایت کرتے ہیں کہ جب نبی کریم صلی الله علیه وسلم
غزوہ بدر کیلئے تشریف لیجانے لگے تو وہ کہتی ہیں کہ میں نے آپ
سے کہا یا رسول الله مجھے اپنے ساتھ اس جنگ میں شریک ہونیکی
اجازت دیجئے - میں آپ کے مریضوں کی تیمار داری کروں گی - مجھے
امید ہے کہ اللہ تعالیٰ مجھے شہادت سے نوازے گا - آپ نے جواب میں
فرمایا : اپنے گھر میں ہی قیام کرو - اللہ تعالیٰ (یہیں) تمہیں شہادت
عطاء کرے گا - راوی کہتے ہیں کہ اس کے بعد سے انہیں شہیدہ کہا
جاتا تھا - اور انہوں نے قرآن پڑھا ہوا انہوں نے نبی کریم صلی الله
علیہ وسلم سے اس بات کی اجازت مانگی کہ وہ اپنے گھر میں ہی
ایک موذن رکھیں - آپ نے ان کو اس کی اجازت دے دی - انہوں نے

اپنے ایک غلام اور باندی کو مدبیر کر دیا تھا یعنی ان سے یہ وعدہ کیا تھا کہ ان کی وفات کرے بعد وہ آزاد ہوں گے۔ چنانچہ ایک رات کو وہ ان کے پاس گئے اور ان کے ایک ریشمی کمبل یا چادر سے ان کو ڈھانپ کر دبا دیا اور وہ انتقال کر گئیں۔ اسکے بعد یہ دونوں فرار ہو گئے۔ صبح کو حضرت عمر کو جب اسکی خبر ہوئی تو آپ نے جلسہ عام میں اعلان فرمایا : ان دونوں کے بارے میں جس کو کچھ علم ہو، یا کسی نے ان کو دیکھا ہو، تو ان کو وہ حاضر کرے۔ چنانچہ جب ان دونوں کو ان کے پاس حاضر کیا گیا تو آپ نے انہیں سولی دینے کا حکم دیا اور انہیں سولی دی گئی۔ مدینہ میں سب سے پہلے سولی پانے والے یہی دونوں تھے۔

دوسری روایت :

رسول اللہ صلی اللہ علیہ وسلم حضرت ام ورقہ رضی اللہ عنہا کے گھر تشریف لے جاتے تھے آپ نے ان کے لئے ایک موذن مقرر فرمایا تھا جو ان کے بیہان اذان دیتا تھا آپ نے ان کو حکم دیا تھا کہ اپنے گھر والوں کو وہ نماز پڑھایا کریں۔ راوی عبدالرحمن کہتے ہیں کہ میں نے ان کے موذن کو دیکھا تھا۔ وہ بہت بوڑھے آدمی تھے۔ ابن خزیمہ نے اپنی صحیح میں اس حدیث کو صحیح بتلایا ہے^(۱)۔

مستدرک حاکم میں یہ روایت اس طرح ہے :

عن لیلی بنت مالک و عبدالرحمن بن خلاد الانصاری عن ام ورقة الانصارية ان رسول الله صلی اللہ علیہ وسلم کان يقول : انطلقا بنا الى الشهيدة فنذورها وامر ان يؤذن لها. وتقام وتقام
اہل دارها فی الفرانض^(۲)

ترجمہ : لیلی بنت مالک اور عبدالرحمن بن خلاد انصاری حضرت ام ورقہ انصاریہ رضی اللہ عنہا سے روایت کرتے ہیں کہ رسول اللہ

صلی اللہ علیہ وسلم فرمایا کرتے ہیں: ہمیں شہیدہ کرے پاس لے چلو، تاکہ ہم اسکی زیارت کریں۔ اور آپ نے حکم فرمایا کہ ان کے لئے اذان دی جائے، اور اقامت کہی جائے۔ اور یہ کہ وہ اپنے گھر والوں کی فرض نمازوں میں امامت کریں۔

ابن قدامہ نے المغفی میں اس روایت کو اس طرح نقل کیا ہے:
وقد روی عن ام ورقة ان النبی صلی اللہ علیہ وسلم اذن لها
ان يوذن لها ويقام وتقام نساء اهل دارها (۳)۔

ترجمہ: حضرت ام ورقہ رضی اللہ عنہا سے روایت ہے کہ نبی کریم صلی اللہ علیہ وسلم نے انہیں اجازت دی تھی کہ ان کے لئے اذان دی جائے، اور اقامت پڑھی جائے۔ اور وہ اپنے گھر کی خواتین کی امامت کیا کریں۔

افسوس کہ ابن قدامہ نے ہمیں یہ نہیں بتایا کہ انہوں نے یہ روایت حدیث کی کس کتاب سے نقل کی ہے۔ تاہم یہ روایت ان تمام احادیث کے مخالف ہے جن میں اہل دارہ کے الفاظ ہیں۔ ابن قدامہ کی اس روایت میں نساء کا اضافہ ہے۔ جب تک ہمیں اسکا مأخذ معلوم نہ ہو اسکے بارے میں کچھ نہیں کہا جا سکتا۔

ابن سعد نے صحابیات کے حالات میں ان کا نام اس طرح نقل کیا ہے: ام ورقہ بنت عبد اللہ بن الحارث۔ اسی کے بعد یہ روایت نقل کی ہے:

وكان رسول الله صلی اللہ علیہ وسلم یزورہا ویسمیها الشہیدۃ. وکانت قد جمعت القرآن۔ وکان رسول الله صلی اللہ علیہ وسلم حين غزا بدرا قالت له: تاذن لی فاخرج معک اداوى جرحاکم و امرض مرضاکم۔ لعل اللہ یبھی لی شہادۃ۔
قال: ان اللہ مهد لک شہادۃ. فکان یسمیها الشہیدۃ۔ وکان

النبي صلی اللہ علیہ وسلم قد امرہا ان توم اهل دارہا وکان لہا
مودن . فقتلاها فی امارة عمر - فقيل ان ام ورقة غلامہا
وجاریتها فقتلاها - وانہما هربا - واتی بہما فصلبھما - فكانا اول
مصلوبین با لمدینة - وقال عمر: صدق رسول اللہ صلی اللہ علیہ
وسلم، کان یقول: انطلوا بنا - نزور الشہیدة. (۵)

ترجمہ: رسول اللہ صلی اللہ علیہ وسلم حضرت ام ورقة رضی اللہ عنہا
کے پاس تشریف لے جایا کرتے اور آپ ان کو شہیدہ کرے نام سے پکارتے۔
آپ نے قرآن حفظ کیا تھا جب رسول اللہ صلی اللہ علیہ وسلم غزوہ
بدر کے لئے تشریف لے جا رہے تھے تو ام ورقة نے آپ سے کہا کہ آپ
مجھے اجازت دیجئے کہ میں آپ کے ساتھ چلو۔ آپ کے زخمیوں کا
علاج کروں گی اور مریضوں کی تیمار داری کروں گی - شاید اللہ
تعالیٰ مجھے شہادت کی سعادت سے نوازے - آپ نے جواب میں فرمایا
اللہ تعالیٰ تمہیں شہادت سے نوازیں گے - اسکے بعد سے آپ ان کو
شہیدہ کرے نام سے پکارتے - نبی کریم صلی اللہ علیہ وسلم نے انہیں
حکم دیا تھا کہ وہ اپنے گھر والوں کی امامت کیا کریں، اور اذان دینے
کے لئے آپ نے ان کے لئے ایک مودن متعین فرمایا تھا - وہ اپنے گھر
والوں کی امامت فرماتی تھیں ، یہاں تک کہ ان کے ایک غلام اور
لونڈی نے جن کو انہوں نے مدبر کر دیا تھا، کپڑے سے ڈھانپ کر دبایا
اور حضرت عمر کے زمانہ خلافت میں ان کو قتل کر دیا - پھر ان کے
بارے میں یہ کہا گیا کہ حضرت ام ورقة رضی اللہ عنہا کے ایک غلام
اور لونڈی نے ان کو کپڑے سے دبا کر قتل کر دیا - پھر دونوں فرار ہو
گئے - بعد میں ان کو گرفتار کر لیا گیا اور سولی دیدی گئی - مدینہ
میں پہلی بار ان دونوں کو سولی دی گئی - حضرت عمر نے فرمایا کہ
رسول اللہ صلی اللہ علیہ وسلم نے سج فرمایا - آپ کہا کرتے تھے -
همیں شہیدہ کی زیارت کے لئے لے چلو -

مسند امام احمد بن حنبل کی روایت کے الفاظ یہ ہیں :

عن الولید بن عبد الله بن جمیع قال حدثني عبد الرحمن بن خلاد
الانصاری وجدتی عن ام ورقة بنت عبد الله بن الحارث ان نبی
الله صلی اللہ علیہ وسلم کان یزورہا کل جمعة وانہا قالت :
یا نبی اللہ یوم بدر، اتاذن فاخرج معک امرض مرضاکم واداوی
جرحاکم. لعل اللہ یهدی لی شہادة - قال : قری - فان اللہ
عزوجل یهدی لک شہادة، وكانت اعتقت جارية لها - وغلاما
عن دبر منها فطال عليهما - فغمماها فی القطيفة حتی ماتت
وهربا - فاتی عمر فقیل له: ان ام ورقة قد قتلها غلامها
وجاريتها وهربا - فقام عمر فی الناس فقال: ان رسول اللہ صلی
الله علیہ وسلم کان یزور ام ورقة يقول: انطلقو نزور الشهيدة -
وان فلانة جاريتها وفلانا غلامها غماها ثم هربا - فلا یؤویهما
احد - ومن وجدهما فليات بهما - فاتی بهما - فصلبا - فكانا
اول مصلوبین .

دوسری روایت :

عن الولید حدثنى جدتي عن ام ورقة بنت عبد الله بن
الحارث الانصاری وكانت قد جمعت القرآن - وكان النبی صلی
الله علیہ وسلم قد امرها ان تقام اهل دارها وكان لها مؤذن -
وكانت تقام اهل دارها ^(٦)

ترجمہ : ولید بن عبد الله بن جمیع عبد الرحمن بن خلاد انصاری اور
اپنی دادی سے روایت کرتے ہیں ، اور یہ دونوں حضرت ام ورقة بنت
عبد الله بن الحارث سے روایت کرتے ہیں کہ نبی کریم صلی اللہ علیہ
 وسلم ہر جمعہ کو ان سے (ام ورقة سے) ملنے تشریف لئے جاتے تھے -
 انہوں نے آنحضرت صلی اللہ سے غزوہ بدر کے موقع پر یہ کہا تھا کہ

اے اللہ کر نبی کیا آپ مجھے اسکی اجازت دیتھی ہیں کہ میں آپ کر ساتھ۔ جنگ میں شرکت کر لئے چلوں ، میں آپ (مسلمانوں) کر بیماروں کی تیمار داری کروں گی، اور ان کر زخمیوں کا علاج کروں گی - شاید اللہ تعالیٰ مجھے بھی شہادت نصیب فرمائیں - آپ نے جواب میں فرمایا - یہیں ثہہری رہو - اللہ تعالیٰ تمہیں ضرور شہادت کی دولت سے نوازیں گے - انہوں نے اپنے ایک غلام اور ایک لوئٹی کو مدرس کیا تھا - یعنی اپنی وفات کر بعد انہیں آزاد کرنے کا ان سے معاہدہ کیا تھا - لیکن یہ مدت بہت لمبی ہو گئی - چنانچہ انہوں نے ان کو ایک چادر سے ڈھانپ کر سختی سے دبایا، یہاں تک کہ وہ انتقال کر گئیں - وہ دونوں خود بھاگ گئے - حضرت عمر تشریف لانتے تو ان سے کہا گیا کہ حضرت ام ورقہ کو ان کر ایک غلام اور لوئٹی نے قتل کر دیا اور خود فرار ہو گئے ہیں - حضرت عمر نے مجمع عام میں فرمایا : رسول اللہ صلی اللہ علیہ وسلم حضرت ام ورقہ سے ملنے تشریف لے جایا کرتے تھے اور فرماتے تھے : چلو ایک شہید خاتون سے ملاقات کریں - ان کی فلاں لوئٹی اور فلاں غلام نے دبا کر ان کو قتل کر دیا ہے اور فرار ہو گئے ہیں - آپ لوگوں میں سے کوئی شخص بھی ان کو پناہ نہ دے - جس شخص کو وہ مل جائیں انہیں یہاں حاضر کرے - چنانچہ انہیں پکڑ کر حاضر کیا گیا - اور دونوں کو سولی دیدی گئی - مسلمانوں میں سب سے پہلے سولی پانچ والوں میں یہی دونوں تھے -

دوسری روایت :

ولید اپنی دادی سے اور وہ ام ورقہ بنت عبداللہ بن الحارث انصاری کر بارے میں کہتی ہیں کہ انہوں نے قرآن حفظ کیا تھا، اور رسول اللہ صلی اللہ علیہ وسلم نے انہیں حکم دیا تھا کہ وہ نماز میں

اپنے گھر والوں کی امامت کیا کریں، اور ان کے ایک مودن بھی تھے -
وہ اپنے گھر والوں کی امامت فرماتی تھیں -

حضرت ام ورقہ رضی اللہ عنہا کے بھی حالات جو حدیث کی ان روایات سے معلوم ہوتے ہیں ابن حجر عسقلانی نے تہذیب التہذیب اور الاصابہ فی تمیز الصحابہ میں، ابن الازیز نے اسد الغابہ فی معرفة الصحابہ میں، اور ابن عبد البر نے استیعاب فی معرفة الاصحاب میں ذکر کئے ہیں - وہاں بھی مسجد کا کوئی ذکر نہیں ہے - ہر روایت میں یہی بات کہی گئی ہے کہ رسول اللہ صلی اللہ علیہ وسلم کے حکم سے وہ اپنے گھر میں اپنے گھر والوں کو نماز پڑھاتی تھیں - ان سب روایات کے سامنے آجئے کہ بعد ڈاکٹر صاحب کا یہ فرمانا کہ حضرت ام ورقہ رضی اللہ تعالیٰ عنہا کو رسول اللہ صلی اللہ علیہ وسلم نے ایک مسجد کا امام مامور فرمایا تھا اور یہ بھی کہ ان کے پیچھے مرد بھی نماز پڑھتے تھے، محل نظر ہے - مردوں سے مراد اگر ان کا مودن اور غلام مراد ہے تو یہاں تک تو یہ بات درست ہے لیکن اگر وہ کسی محلہ میں مسجد کی امام تھیں اور اس محلہ کے عام مردان کے پیچھے نماز پڑھتے تھے تو اس کی تصدیق کسی حدیث سے نہیں ہوتی - اپنے گھر میں اپنے گھر والوں کی امامت کرنا، جن میں مرد بھی شامل تھے، اور مسجد میں عام مسلمانوں کی امامت کرنا، ان دونوں باتوں میں زمین آسمان کا فرق ہے - مذکورہ بالا تمام روایات میں واضح الفاظ موجود ہیں کہ „امرها ان تقم اهل دارها“ (آپ نے ان کو حکم دیا تھا، یا اجازت دی تھی کہ وہ اپنے گھر والوں کی امامت کیا کریں) مسجد کا ذکر کسی ایک روایت میں بھی موجود نہیں ہے -

ڈاکٹر صاحب محترم سے دریافت طلب یہ امر ہے کہ مدینہ کی وہ کونسی مسجد تھی جس میں آپ امامت فرماتی تھیں؟ اور اس مسجد

کا ذکر کس حدیث میں آیا ہے؟ موصوف نبی سنت ابی داؤد اور مسنند امام احمد بن حنبل کا حوالہ دیا ہے ان کتابوں سے ہم نبی دونوں روایات اوپر نقل کر دی ہیں۔ ان میں اور دوسری کتابوں میں بھی کہیں، دور دور مسجد کا ذکر نہیں ہے ادارہ تحقیقات اسلامی نبی خطبات بھاولپور کا نیا ایڈیشن خود فاضل مؤلف کی نظرثانی اور تصحیح کرے بعد شائع کیا ہے۔ اس لئے ہمیں یقین ہے کہ تصحیح کرے وقت ڈاکٹر صاحب کی نظر اس حدیث پر بھی ضرور پڑی ہو گی اور موصوف کے پاس ضرور اسکی کوئی دلیل موجود ہو گی کہ حضرت ام ورقہ رضی اللہ عنہا کو رسول اللہ صلی اللہ علیہ وسلم نبی مدینہ کی کسی مسجد کا امام مامور فرمایا تھا۔ اور عام مسلمان مرد بھی آپ کے پیچھے نماز پڑھتے تھے۔ امید ہے کہ ڈاکٹر صاحب اس مستہلہ پر مزید روشنی ڈالیں گے اور اسکیوضاحت فرمائیں گے۔

درحقیقت ڈاکٹر صاحب کے اس ارشاد سے کہ حضرت ام ورقہ ایک مسجد میں امامت فرماتی تھیں، اور موصوف کے بقول حضرت عمر کے زمانہ تک وہ یہ فریضہ انجام دیتی رہیں، غلط فہمیاں پیدا ہو رہی ہیں۔ ترقی پسند مسلمان صحافی اور دانشور موصوف کے اس بیان سے یہ استدلال کرتے ہیں کہ عہد نبوی میں تو خواتین مساجد میں امامت بھی کرتی تھیں، اس طرح رسول اللہ صلی اللہ علیہ وسلم نبی تو ان کو مردوں کے مساوی حقوق دیتے تھے متاخر دور میں ان کے یہ حقوق سلب کر لئے گئے۔

جہاں تک فرض اور تراویح کی نماز میں خواتین کا مردوں کی امامت کرنے کا تعلق ہے تو جمہور فقهاء کے نزدیک یہ جائز نہیں ہے۔ ڈاکٹر صاحب نبی خود بھی اس واقعہ کو استثنائی حکم قرار دیا ہے۔ جمہور فقهاء کے دلائل احادیث اور تعامل صحابہ کی روشنی میں

حدیث وفقہ کی مبسوط کتابوں میں مذکور ہیں۔ لیکن امام ابو ثور اور امام مزنی نے حضرت ام ورقہ رضی اللہ عنہا کے اس واقعہ سے استدلال کرتے ہوئے خواتین کو فرض اور نفل نمازوں میں مردود کی امامت کی اجازت دی ہے۔ اور ان کے نزدیک اس میں کوئی قباحت نہیں، امام طبری صرف تراویح کی نماز میں عورتوں کی امامت کی اجازت دیتے ہیں، بشرطیکہ کوئی مرد حافظ موجود نہ ہو۔ ایسی صورت میں مرد بھی ان کی اقتدا کر سکتے ہیں۔

حضرت عائشہ اور حضرت ام سلمہ خواتین کی امامت فرض اور نفل نمازوں میں کیا کرتی تھیں اور درمیان صف میں کہڑی ہوتی تھیں (۱) تاہم اس استفسار میں خواتین کی امامت کا مسئلہ زیر بحث نہیں ہے۔ بلکہ صرف اس امر کی تحقیق مقصود ہے کہ کیا واقعی حضرت ام ورقہ مدینہ منورہ میں کسی مسجد میں نماز پڑھاتی تھیں جیسا کہ ڈاکٹر محمد حمید اللہ صاحب نے اپنی اس کتاب میں ذکر فرمایا ہے یا صرف اپنے گھر میں اپنے اہل خانہ کو نماز پڑھاتی تھیں، جیسا کہ ان احادیث سے معلوم ہوتا ہے جو ہم نے اوپر نقل کی ہیں؟

حوالہ جات

- ۱ - ابو داؤد - سنن ابی داؤد مع شرح عون المعبود - دارالکتاب العربی - بیروت تاریخ طباعت درج نہیں - ج ۱ - ص ۲۲۰
- ۲ - صنفانی - محمد بن اسعیل کھلانی - سبل السلام - قاهرہ - مصطفیٰ البانی العلیی و اولاده تاریخ طباعت درج نہیں - ج ۲ - ص ۲۵
- ۳ - الحاکم - المستدرک - ریاض - مکتبۃ المعارف - تاریخ طباعت درج نہیں ج ۱ - ص ۲۰۳
- ۴ - ابن قدامہ - المفتی - قاهرہ - دارالمنار - ۱۳۶۷ھ - ج ۱ - ص ۳۲۲
- ۵ - ابن سعد - طبقات ابن سعد - لیٹن - ۱۳۲۱ھ - ج ۸ - ص ۲۲۵
- ۶ - احمد بن حنبل - مستند احمد بن حنبل - بیروت - دارصادر - تاریخ طباعت درج نہیں - ج ۶ - ص ۳۰۵

- شمس الدين عظيم آبادى - عن المعبود فى شرح سنن ابى داود - بيروت دارالكتاب العربى
 تاريخ طباعت درج نهرين - ج ١ - ص ٢٣٠ - ٢٣١ - نيز ملاحظه هر: صناعى سبل السلام -
 محوله بالا ايديشن - ج ٢ - ص ٢٨ - ٢٩ - ٣٥ -

ڈاکٹر محمد حمید اللہ صاحب کا جواب

۲۳ ربیع الآخر ۱۴۰۸ھ

۱۶ دسمبر ۱۹۸۷ء

مخدوم محترم متعنا اللہ بطول حیاتکم
سلام مستون ورحمة الله وبركاته کرم نامہ ۶۶۶ مورخہ ۲ دسمبر
۱۹۸۷ء آج پہنچا، سرفراز کیا۔ میں ایک ناچیز خادم علم ہوں اور
اپنے متعلق ہمیشہ سے یہ عقیدہ اور یہ تجربہ رکھتا آیا ہوں کہ دور کر
ڈھول سہانیں - الحق یعلو ولا یعلیٰ علیہ -

فاضل محترم احمد حسن صاحب کر مضمون کی مجھے غالباً
اصل نہیں، نقل بھیجی گئی ہے کیونکہ اس میں املاء و عبارت کی بہ
کثر غلطیاں ہیں (مثالاً ص ۲ : „فاصبحا عمر فقاما فی الناس“)
ترجمہ میں بھی بغیر صراحةً کچھ اضافی ہیں (مثالاً، ص ۲: «جب ان
دونوں قاتلوں کو ان کر پاس حاضر کیا گیا تو») وغیرہ - مگر اسی
اہمیت نہیں -

فاضل مقالہ نگار کا اصل سوال یہ ہے کہ روایتوں میں، «مسجد»
کی صراحةً نہیں ہے۔ جواب سے قبل یہ معلوم کرنا ضروری ہے کہ
،،مسجد» سے کیا مراد ہے؟ رسول اکرم کی زندگی میں مدینہ منورہ میں
مسجد نبوی کر علاوہ کچھ نہیں تو دس پندرہ اور مسجدوں کا پتہ

چلتا ہے۔ ان کی وسعت کرے اندازے کر لئے مسجد القبلین، جو تاحال باقی ہے کافی ہوگی۔ یہ مسجدیں ہر کالونی میں تھیں اور بعض کا قبلہ وغیرہ خود رسول اکرم بتاتے اور متعین فرماتے رہے۔ روایتوں میں ،،بیت،، (گھر) کا لفظ نہیں ہے بلکہ ،،دار،، یعنی بستی ، کالونی کا ذکر ہے جو ہم قبیلہ، قریبی رشتہ داروں پر مشتمل ہوتی تھی۔ جب ایک مرد اذان دے اور بستی کا کوئی رشتہ دار شخص نماز گاہ میں آجائے (بلکہ اس کے ساتھ اس کا کوئی دوست ملاقاتی بھی ہو) تو نہ وہاں آئے میں دشواری ہو، اور نہ کوئی اسرع رونگے۔

میں نے جنوبی افریقا کے شہروں میں، گورے محلوں میں دیکھا ہے کہ وہاں کی مسجدوں میں صرف تین وقت کی نمازیں ہوتی ہیں۔ فجر اور عشا کے وقت کالوں اور ساونلوں کو، جو دن میں کاروبار کے لئے وہاں آ سکتے ہیں، وہاں رات میں رہنے کی اجازت نہیں ہوتی۔

مسجد سے میری مراد ہر وہ مقام ہے جہاں پابندی سے بچ و قته نمازیں ہوتی ہوں، اور اذان اور اقامت کا بھی مستقل انتظام ہو۔ ایسی ،،نمازگاہ،، کو ،،مسجد،، فرض کرنا اسی طرح ضروری معلوم ہوتا ہے جتنا حضرت ام ورقہؓ کے قاتلوں کو گرفتار کر کر حضرت عمرؓ کے پاس، سولی کے حکم سے پہلے، لایا جانا ضروری تھا۔

خود مسجد نبوی میں شروع میں چھت نہ تھی۔ گرمی کے موسم میں ظہر و عصر کے وقت تکلیف ہونے کی شکایت کی گئی تو رسول اکرمؐ نے چھت بنانے کا حکم دیا تھا۔

غرض یہ میرا استنباط ہے۔ ممکن ہے غلط ہو۔ مگر اہمیت اس قصر میں نمازگاہ کو نہیں، بلکہ اس کو ہے کہ ایک عورت، مردوں کی بھی امام بن کر، نماز پڑھاتی ہے۔ خطبات بہاولپور میں ایسی مثالیں

بھی دی گئی ہیں کہ خود آج بھی، اسلام آباد میں نہیں، پاریس میں اس کی ضرورت پیش آ رہی ہے کہ بہ کثرت نو مسلم گورے مرد، مادر زاد مسلمان لڑکیوں سر نکاح کر رہے ہیں -
جواز اور وجوب میں فرق ہے -

مجھے اس بیان سر اتفاق نہیں کہ حضرت ام ورقہ اپنے گھر (بیت) میں نماز پڑھاتی تھیں - بلکہ وہ اپنی کالونی (دار) کی نماز گاہ میں امام تھیں - واللہ اعلم بالصواب -

المفتقر الى الله

محمد حمید اللہ